

PART I

Section iii



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಎ) ಇಲಾಖೆ

ಅಧಿಸೂಚನೆ

ನಂಬ್ರ	5516/ಲೆಗ್. ಎ2/2017/ಕಾನೂನು.	ತಿರುವನಂತಪುರಂ,	<u>2017 ಜೂನ್ 19,</u> <u>1192 ಮಿಥುನ 5/</u> <u>1939 ಜ್ಯೇಷ್ಠ 29.</u>
-------	----------------------------	---------------	---

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ. ವಿಧಾನಸಭೆಯು ಮಂಜೂರು ಮಾಡಿದಂತಹ ಮಸೂದೆಗೆ 2017 ಜೂನ್ 16ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹರೀಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2017ರ 11ನೇ ಅಧಿನಿಯಮ

2017ರ ಕೇರಳ ಆರ್ಥಿಕ ಅಧಿನಿಯಮ

2017-2018ನೇ ಆರ್ಥಿಕ ವರ್ಷಕ್ಕಿರುವ ಕೇರಳ ಸರಕಾರದ ಕೆಲವು ಆರ್ಥಿಕ ಪ್ರಸ್ತಾವನೆಗಳಿಗೆ ಪ್ರಾಬಲ್ಯ ನೀಡುವುದಕ್ಕಿರುವ

ಒಂದು

ಅಧಿನಿಯಮ

ಪೀಠಿಕೆ.—2017-2018ನೇ ಆರ್ಥಿಕ ವರ್ಷಕ್ಕಿರುವ ಕೇರಳ ಸರಕಾರದ ಕೆಲವು ಆರ್ಥಿಕ ಪ್ರಸ್ತಾವನೆಗಳಿಗೆ ಪ್ರಾಬಲ್ಯ ನೀಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೆಂಟನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮವನ್ನು ಮಾಡಲಾಗಿದೆ:—

1. ಸಂಕ್ಷಿಪ್ತ ನಾಮ ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2017ರ ಕೇರಳ ಆರ್ಥಿಕ ಅಧಿನಿಯಮವೆಂದು ಕರೆಯಬಹುದು.

(2) ಈ ಅಧಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿದುದನ್ನು ಹೊರತುಪಡಿಸಿ ಇದು 2017ರ ಏಪ್ರಿಲ್ 1ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

2. 1959ರ 17ರ ಅಧಿನಿಯಮದ ತಿದ್ದುಪಡಿ.—1959ರ ಕೇರಳ ಸ್ಟಾಂಪ್ ಅಧಿನಿಯಮ (1959ರ 17)ದ,—

(1) ವಿಭಾಗ 2ರಲ್ಲಿ,

(ಎ) (ಇ) ಖಂಡದಲ್ಲಿ “ಅಂಟಿಕೊಳ್ಳುವ ಅಥವಾ ಭಾಪಾ ಸ್ಟಾಂಪು” ಎಂಬ ಪದಗಳ ಬದಲಾಗಿ “ಅಂಟಿಕೊಳ್ಳುವ, ಭಾಪಾ ಅಥವಾ ಇ-ಸ್ಟಾಂಪು” ಎಂಬ ಪದಗಳನ್ನು ಮತ್ತು ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(ಬಿ) (ಇ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಇಎ) “ಇ-ಸ್ವಾಂಪು” ಎಂದರೆ ಸ್ವಾಂಪ್ ಡ್ಯೂಟಿ ಸಂದಾಯವನ್ನು ಸೂಚಿಸಲು ಕೇರಳ ಸರಕಾರವು ಹೊರಡಿಸಿದ ವಿದ್ಯುನ್ಮಾನ ರಚಿತ ಮುದ್ರೆ ಎಂದರ್ಥ;”;

(ಸಿ) (ಪಿ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಪಿಎ) “ನೋಂದಣಿ ಅಧಿಕಾರಿ” ಎಂದರೆ 1908ರ ನೋಂದಣಿ ಅಧಿನಿಯಮ (1908ರ XVIನೇ ಕೇಂದ್ರ ಅಧಿನಿಯಮ)ದ 6ನೇ ವಿಭಾಗದ ಪ್ರಕಾರ ನೇಮಿಸಲ್ಪಟ್ಟ ಅಧಿಕಾರಿ ಎಂದರ್ಥ;”;

(ಡಿ) (ಕ್ಯೂಕ್ಯೂ) ಖಂಡದಲ್ಲಿ,—

(i) “ಗುರುತು, ಮೊಹರು ಅಥವಾ ಹಿಂಬರಹ” ಎಂಬ ಪದಗಳ ಬದಲಾಗಿ “ಗುರುತು, ಮೊಹರು, ಹಿಂಬರಹ, ಮುದ್ರೆ ಅಥವಾ ಇ-ಸ್ವಾಂಪಿಂಗ್” ಎಂಬ ಪದಗಳನ್ನು ಮತ್ತು ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(ii) “ಅಂಟಿಕೊಳ್ಳುವ ಅಥವಾ ಭಾಷಾ ಸ್ವಾಂಪು” ಎಂಬ ಪದಗಳಿಗೆ ಬದಲಾಗಿ “ಅಂಟಿಕೊಳ್ಳುವ, ಭಾಷಾ ಅಥವಾ ಇ-ಸ್ವಾಂಪುಗಳು” ಎಂಬ ಪದಗಳನ್ನು ಮತ್ತು ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(2) 10ನೇ ವಿಭಾಗದಲ್ಲಿ ಉಪ-ವಿಭಾಗ (2)ರ (ಬಿ) ಖಂಡದಲ್ಲಿ “ಭಾಷಾ ಸ್ವಾಂಪುಗಳು” ಎಂಬ ಪದಗಳ ನಂತರ “ಅಥವಾ ಇ-ಸ್ವಾಂಪುಗಳು” ಎಂಬ ಪದಗಳನ್ನು ಮತ್ತು ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(3) 10ಎ ವಿಭಾಗದ ನಂತರ, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“10ಬಿ. ದಾಖಲೆ ಕಾಯ್ದಿಡುವ ಕೇಂದ್ರ ಏಜೆನ್ಸಿಯ ನೇಮಕಾತಿ.—ಸರಕಾರವು ಇ-ಸ್ವಾಂಪುಗಳನ್ನು ಹೊರಡಿಸುವ ಸಲುವಾಗಿ ಅಧಿಕೃತ ಗಜೆಟ್ ಅಧಿಸೂಚನೆಯ ಮುಖೇನ ನಿಗದಿಪಡಿಸಬಹುದಾದಂತಹ ಕರ್ತವ್ಯಗಳನ್ನು ಹಾಗೂ ಕಾರ್ಯಗಳನ್ನು ಒಳಗೊಂಡ ಟ್ರಷರಿ ಇಲಾಖೆಯನ್ನು ದಾಖಲೆ ಕಾಯ್ದಿಡುವ ಕೇಂದ್ರ ಏಜೆನ್ಸಿಯಾಗಿ ನೇಮಿಸಬಹುದಾಗಿದೆ.”;

(4) 12ನೇ ವಿಭಾಗದ ನಂತರ, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“12ಎ. ಇ-ಸ್ವಾಂಪ್‌ನ ರೂಪಗೈಸುವಿಕೆ.—(1) ನೋಂದಣಿ ಅಧಿಕಾರಿಯವರು ಅಥವಾ ಸರಕಾರ ಅಧಿಕೃತಗೊಳಿಸಿದ ಇತರ ಯಾವುದೇ ಅಧಿಕಾರಿಯವರು, ನಿಗದಿಪಡಿಸಬಹುದಾದ ರೀತಿಯಲ್ಲಿ ದಾಖಲೆಯಲ್ಲಿನ ಯಾವುದೇ ಇ-ಸ್ವಾಂಪನ್ನು ಆನ್‌ಲೈನ್ ವೆರಿಫಿಕೇಶನ್ ಸಿಸ್ಟಮ್ ಮುಖೇನ ಅದನ್ನು ಪುನಃ ಉಪಯೋಗಿಸಲು ಸಾಧ್ಯವಾಗದಂತೆ ರೂಪಗೈಸತಕ್ಕದ್ದು.”.

(2) ಯಾವುದೇ ದಾಖಲೆಯು ರೂಪಗೈಸಿಲ್ಲದಂತಹ ಇ-ಸ್ವಾಂಪನ್ನು ಹೊಂದಿದ್ದಲ್ಲಿ, ಅಂತಹ ಸ್ವಾಂಪ್‌ಗೆ ಸಂಬಂಧಿಸಿದಂತೆ, ಸ್ವಾಂಪಿಲ್ಲದುದಾಗಿ ಭಾವಿಸತಕ್ಕದ್ದು.”;

(5) 13ನೇ ವಿಭಾಗದಲ್ಲಿ,—

(ಎ) ಪಾರ್ಶ್ವ ಶೀರ್ಷಿಕೆಯಲ್ಲಿ “ಭಾಷಾ ಸ್ವಾಂಪುಗಳು” ಎಂಬ ಪದಗಳ ನಂತರ “ಅಥವಾ ಇ-ಸ್ವಾಂಪುಗಳು” ಎಂಬ ಪದಗಳು ಮತ್ತು ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(ಬಿ) ಅಸ್ತಿತ್ವದಲ್ಲಿರುವ ಷರತ್ತಿನಲ್ಲಿ “ಭಾಷಾ ಸ್ವಾಂಪು” ಎಂಬ ಪದಗಳ ನಂತರ “ಅಥವಾ ಇ-ಸ್ವಾಂಪು” ಎಂಬ ಪದಗಳನ್ನು ಮತ್ತು ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(6) 47ನೇ ವಿಭಾಗದಲ್ಲಿ “ಭಾಷಾ ಸ್ವಾಂಪುಗಳು” ಎಂಬ ಪದಗಳ ನಂತರ “ಅಥವಾ ಇ-ಸ್ವಾಂಪುಗಳು” ಎಂಬ ಪದಗಳನ್ನು ಮತ್ತು ಚಿಹ್ನೆಗಳನ್ನು ಸೇರಿಸತಕ್ಕದ್ದು;

(7) 69ನೇ ವಿಭಾಗದ 2ನೇ ಉಪ-ವಿಭಾಗದ (ಎ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಎಎ) ಸ್ವಾಂಪ್ ಡ್ಯೂಟಿಯ ಸಂದಾಯ ಮತ್ತು ಅದರ ಮರುಸಂದಾಯದ ರೀತಿಯು ಇ-ಪೇಮೆಂಟ್ ಮುಖೇನ ಆಗಿರುತ್ತದೆ”.

3. 1963ರ 15ನೇ ಅಧಿನಿಯಮದ ತಿದ್ದುಪಡಿ.—1963ರ ಕೇರಳ ಸಾಮಾನ್ಯ ಮಾರಾಟ ತೆರಿಗೆ ಅಧಿನಿಯಮ (1963ರ 15)ದ 23ಬಿ ವಿಭಾಗದಲ್ಲಿ,—

(ಎ) (3)ನೇ ಉಪ-ವಿಭಾಗದಲ್ಲಿ “28ನೇ ಫೆಬ್ರವರಿ, 2017” ಎಂಬ ಪದಗಳು ಮತ್ತು ಅಂಕಗಳ ಬದಲಾಗಿ “31ನೇ ಡಿಸೆಂಬರ್, 2017” ಎಂಬ ಪದಗಳನ್ನು ಮತ್ತು ಅಂಕಗಳನ್ನು ಸೇರಿಸತಕ್ಕದ್ದು;

(ಬ) (4)ನೇ ಉಪ-ವಿಭಾಗದಲ್ಲಿ, “28ನೇ ಫೆಬ್ರವರಿ, 2017” ಎಂಬ ಪದಗಳು ಮತ್ತು ಅಂಕಗಳ ಬದಲಾಗಿ “31ನೇ ಡಿಸೆಂಬರ್, 2017” ಎಂಬ ಪದಗಳನ್ನು ಮತ್ತು ಅಂಕಗಳನ್ನು ಸೇರಿಸತಕ್ಕದ್ದು;

(ಸಿ) (8)ನೇ ಉಪ-ವಿಭಾಗದ ನಂತರ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(9) ವ್ಯಾಪಾರಿಯು 2016-17ರಲ್ಲಿ ಆಯ್ಕೆಯನ್ನು ಸಲ್ಲಿಸಿದ್ದರೂ ಈ ವಿಭಾಗದ ಪ್ರಕಾರ ಪೂರ್ಣ ಮೊತ್ತವನ್ನು ಪಾವತಿ ಮಾಡಲು ವಿಫಲವಾದರೆ, ಹಿಂದಿನ ಆಯ್ಕೆಯ ಪ್ರಕಾರ ಪಾವತಿಸಿದ್ದ ಮೊತ್ತವನ್ನು ಹೊಸ ಆಯ್ಕೆಯ ಪ್ರಕಾರ ಪಾವತಿಸಿರುವುದಾಗಿ ಪರಿಗಣಿಸತಕ್ಕದ್ದು.”.

4. 1976ರ 32ನೇ ಅಧಿನಿಯಮದ ತಿದ್ದುಪಡಿ.—1976ರ ಕೇರಳ ಆಡಂಬರಗಳ ಮೇಲಿನ ತೆರಿಗೆ ಅಧಿನಿಯಮ (1976ರ 32)ದಲ್ಲಿ, 10ಬಿ ವಿಭಾಗದ ಬದಲಾಗಿ ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“10ಬಿ. ಕೆಲವು ಸಂದರ್ಭಗಳಲ್ಲಿ ಬಾಕಿಯಲ್ಲಿ ಕಡಿತ ಮಾಡುವುದು—(1) ಈ ಅಧಿನಿಯಮದಲ್ಲಿ ಅಥವಾ ಅದರಡಿಯಲ್ಲಿ ಮಾಡಿದಂತಹ ನಿಯಮದಲ್ಲೋ ಅಥವಾ ಯಾವುದೇ ನ್ಯಾಯಾಲಯದ, ಟ್ರಿಬ್ಯೂನಲಿನ ಅಥವಾ ಅಪಲೇಟ್ ಪ್ರಾಧಿಕಾರದ ಯಾವುದೇ ತೀರ್ಪಿನಲ್ಲೋ ಡಿಕ್ರಿಯಲ್ಲೋ ಆದೇಶದಲ್ಲೋ ಏನೇ ಒಳಗೊಂಡಿದ್ದರೂ, 2011 ಮಾರ್ಚ್ 31ನೇ ದಿನಾಂಕದ ವರೆಗೆ ಹಾಗೂ ಆ ದಿನಾಂಕವನ್ನೊಳಗೊಂಡ ಕಾಲಾವಧಿಗೆ ಸಂಬಂಧಿಸಿದ ಈ ಅಧಿನಿಯಮದ ಪ್ರಕಾರ ಒಬ್ಬ ಆಸ್ತಿಯು ತೆರಿಗೆ ಬಾಕಿಯನ್ನೋ ಅಥವಾ ಇತರ ಯಾವುದೇ ಮೊತ್ತವನ್ನೋ ಬಾಕಿ ಮಾಡಿದ್ದಲ್ಲಿ ಜುಲ್ಮಾನೆ ಮೊತ್ತದ ಮೇಲಿನ ಬಡ್ಡಿ ಹಾಗೂ ತೆರಿಗೆ ಮೊತ್ತದ ಮೇಲಿನ ಬಡ್ಡಿಯ ಸಂಪೂರ್ಣ ಕಡಿತವನ್ನು ಮತ್ತು ಜುಲ್ಮಾನೆ ಮೊತ್ತದ ಮೂಲ ಮತ್ತು ಶೇಕಡವನ್ನು ಪಾವತಿಸುವ ಮೂಲಕ ಬಾಕಿಯನ್ನು ಇತ್ಯರ್ಥಗೊಳಿಸುವ ಆಯ್ಕೆಯನ್ನು ಮಾಡಬಹುದು.

(2) 1968ರ ಕೇರಳ ಕಂದಾಯ ವಸೂಲಿ ಅಧಿನಿಯಮ (1968ರ 15)ದಲ್ಲಿ ಏನೇ ಒಳಗೊಂಡಿದ್ದರೂ, ಕಂದಾಯ ವಸೂಲಿ ಕ್ರಮವನ್ನು ಪ್ರಾರಂಭಿಸಿರುವ ಹಾಗೂ ತೆರಿಗೆ ನಿರ್ಣಯ ಪ್ರಾಧಿಕಾರವು (1)ನೇ ಉಪ-ವಿಭಾಗದ ಪ್ರಕಾರ ಇತ್ಯರ್ಥಗೊಳಿಸಿದ ಅಂತಹ ಮೊತ್ತವನ್ನು ಸಂಗ್ರಹಿಸುವ ಅಧಿಕಾರವಿರುವಂತಹ ಕೇಸುಗಳಿಗೆ (1)ನೇ ಉಪ-ವಿಭಾಗದ ಪ್ರಕಾರದ ಬಾಕಿ ಮೊತ್ತಕ್ಕೆ ಕಡಿತವು ಅನ್ವಯಿಸುತ್ತದೆ ಹಾಗೂ (1)ನೇ ಉಪ-ವಿಭಾಗದ ಪ್ರಕಾರ ಮೊತ್ತವು

ಇತ್ಯರ್ಥಗೊಂಡಿದ್ದಲ್ಲಿ, ತೆರಿಗೆ ನಿರ್ಣಯ ಪ್ರಾಧಿಕಾರವು ಅಂತಹ ಅಸೆಸ್ಸಿಯ ವಿರುದ್ಧ ಕಂದಾಯ ವಸೂಲಿ ಕ್ರಮವನ್ನು ಹಿಂತೆಗೆಯತಕ್ಕದ್ದು; ಅದು ಅನಂತರ ಕಂದಾಯ ಪ್ರಾಧಿಕಾರದ ಮೇಲೆ ಬದ್ಧವಾಗಿರುತ್ತದೆ ಹಾಗೂ ಅಂತಹ ಅಸೆಸ್ಸಿಯು ಯಾವುದೇ ಕಲೆಕ್ಷನ್ ಚಾರ್ಜ್‌ಗಳನ್ನು ಪಾವತಿಸತಕ್ಕದ್ದಲ್ಲ.

(3) ಈ ವಿಭಾಗದ ಪ್ರಕಾರ ಬಾಕಿಯನ್ನು ಇತ್ಯರ್ಥ ಮಾಡುವ ಸಲುವಾಗಿ ಆಯ್ಕೆಯನ್ನು ಮಾಡಿದಾಗ ಅಸೆಸ್ಸಿಯು ಯಾವುದೇ ಮೇಲ್ಮನವಿ ಅಥವಾ ಪುನರ್‌ಪರಿಶೀಲನಾ ಪ್ರಾಧಿಕಾರ, ನ್ಯಾಯಾಧಿಕರಣ ಅಥವಾ ನ್ಯಾಯಾಲಯದ ಮುಂದಿರುವ ಎಲ್ಲಾ ಕೇಸುಗಳನ್ನು ಹಿಂತೆಗೆಯತಕ್ಕದ್ದು.

(4) ಒಂದು ವರ್ಷಕ್ಕೆ ಸಂಬಂಧಿಸಿದ ತೆರಿಗೆ ಮತ್ತು ದಂಡಗಳು ಒಳಗೊಂಡು ಎಲ್ಲಾ ಬಾಕಿಗಳನ್ನು ಈ ವಿಭಾಗದ ಪ್ರಕಾರ ಒಟ್ಟಾಗಿ ಇತ್ಯರ್ಥಗೊಳಿಸತಕ್ಕದ್ದು.

(5) (1)ನೇ ಉಪ-ವಿಭಾಗದ ಪ್ರಕಾರ ಬಾಕಿ ಸಂದಾಯ ಮಾಡಲು ಆಯ್ಕೆಯನ್ನು ಮಾಡಿಕೊಳ್ಳಲು ಉದ್ದೇಶಿಸುವ ಅಸೆಸ್ಸಿಯು 2017 ಸೆಪ್ಟೆಂಬರ್ 30ರಂದು ಅಥವಾ ಅದಕ್ಕಿಂತ ಮೊದಲು ಅರ್ಜಿಯೊಂದನ್ನು ತೆರಿಗೆ ನಿರ್ಣಯ ಪ್ರಾಧಿಕಾರದ ಮುಂದೆ ಸಲ್ಲಿಸತಕ್ಕದ್ದು.

(6) ಈ ವಿಭಾಗದ ಪ್ರಕಾರ ಇತ್ಯರ್ಥಗೊಳಿಸಲು ಉದ್ದೇಶಿಸುವ ಬಾಕಿ ಮೊತ್ತವನ್ನು ಅರ್ಜಿಸಲ್ಲಿಸಿದ ದಿನಾಂಕದಿಂದ ಲೆಕ್ಕಮಾಡತಕ್ಕದ್ದು.

(7) (5)ನೇ ಉಪ-ವಿಭಾಗದ ಪ್ರಕಾರ ಅರ್ಜಿಯನ್ನು ಸ್ವೀಕರಿಸಿದ ನಂತರ, ತೆರಿಗೆ ನಿರ್ಣಯ ಪ್ರಾಧಿಕಾರವು (1)ನೇ ಉಪ-ವಿಭಾಗದ ಪ್ರಕಾರ ಅಸೆಸ್ಸಿಯಿಂದ ಬರಬೇಕಾದಂತಹ ಇತರ ಮೊತ್ತಗಳನ್ನು ಮತ್ತು ತೆರಿಗೆ ಮೊತ್ತವನ್ನು ನಿರ್ಧರಿಸತಕ್ಕದ್ದು ಹಾಗೂ ಅದನ್ನು ಅಸೆಸ್ಸಿಗೆ ತಿಳಿಸತಕ್ಕದ್ದು ಹಾಗೂ ಅನಂತರ ಅಸೆಸ್ಸಿಯು ಮೊತ್ತವನ್ನು 2017 ಡಿಸೆಂಬರ್ 31ರಂದು ಅಥವಾ ಅದಕ್ಕಿಂತ ಮೊದಲು ಸಮಾನ ಮಾಸಿಕ ಕಂತುಗಳಲ್ಲಿ ಪಾವತಿಸತಕ್ಕದ್ದು:

ಆದರೆ (1)ನೇ ಉಪ-ವಿಭಾಗದ ಪ್ರಕಾರ ತನ್ನ ಬಾಕಿಯನ್ನು ಇತ್ಯರ್ಥ ಮಾಡುವುದಕ್ಕಾಗಿ ಆಯ್ಕೆಯನ್ನು ಬಳಸಿದ ಅಸೆಸ್ಸಿಯು ತಡೆಯಾಜ್ಞೆಯನ್ನು ಪಡೆಯುವುದಕ್ಕಾಗಿ ಬಾಕಿ ಮೊತ್ತಕ್ಕೆ ಸಂಬಂಧಿಸಿ ಸ್ವಯಿಚ್ಛೆಯಿಂದ ಅಥವಾ ನ್ಯಾಯಾಲಯ, ನ್ಯಾಯಾಧಿಕರಣ ಅಥವಾ ಮೇಲ್ಮನವಿ ಪ್ರಾಧಿಕಾರದ ಒಂದು ಆದೇಶ, ದಿಕ್ರಿ ಅಥವಾ ತೀರ್ಪಿನ ಪ್ರಕಾರ ಯಾವುದೇ

ಮೊತ್ತವನ್ನು ಪಾವತಿಸಿದ್ದರೆ ಹಾಗೂ ಕೇಸು ಅಂತಹ ಪ್ರಾಧಿಕಾರದ ಮುಂದೆ ವಿಲೇವಾರಿಯಾಗದೆ ಇದ್ದರೆ, ಹಾಗೆ ಪಾವತಿ ಮಾಡಿದ ಮೊತ್ತವನ್ನು ಈ ಆಯ್ಕೆಯ ಪ್ರಕಾರ ಪಾವತಿಸಿರುವುದಾಗಿ ಭಾವಿಸತಕ್ಕದ್ದು.

(8) ಈ ಸ್ಕ್ರೀಮ್‌ನ ಪ್ರಕಾರ ಮೊತ್ತವನ್ನು ಇತ್ಯರ್ಥಗೊಳಿಸಿದ ನಂತರ ಯಾವುದೇ ಸಂದರ್ಭಗಳಲ್ಲೂ ಯಾವುದೇ ಮರುಪಾವತಿ ಇರುವುದಿಲ್ಲ.

5. 1991ರ 15ನೇ ಅಧಿನಿಯಮದ ತಿದ್ದುಪಡಿ.—1991ರ ಕೇರಳ ಕೃಷಿ ಆದಾಯ ತೆರಿಗೆ ಅಧಿನಿಯಮ (1991ರ 15)ದ 37ಸಿ ವಿಭಾಗದ ಜಾಗದಲ್ಲಿ ಕೆಳಗಿನ ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

37ಸಿ. ನಿರ್ದಿಷ್ಟ ವಿಷಯಗಳಲ್ಲಿ ಬಾಕಿಯ ಕಡಿತಗೊಳಿಸುವಿಕೆ—(1) ಈ ಅಧಿನಿಯಮ ಅಥವಾ ಅದರಡಿಯಲ್ಲಿ ಮಾಡಿದಂತಹ ನಿಯಮಗಳಲ್ಲಿ ಅಥವಾ ಯಾವುದೇ ನ್ಯಾಯಾಲಯ, ನ್ಯಾಯಾಧೀಕರಣ ಅಥವಾ ಮೇಲ್ಮನವಿ ಪ್ರಾಧಿಕಾರದ ತೀರ್ಪು, ಡಿಕ್ರಿ ಅಥವಾ ಆದೇಶದಲ್ಲಿ ಏನೇ ಒಳಗೊಂಡಿದ್ದರೂ, 2011 ಮಾರ್ಚ್ 31ನೇ ದಿನಾಂಕದ ವರೆಗೆ ಹಾಗೂ ಆ ದಿನಾಂಕ ಒಳಗೊಂಡ ಕಾಲಾವಧಿಗೆ ಸಂಬಂಧಿಸಿದ ಈ ಅಧಿನಿಯಮದ ಪ್ರಕಾರ ತೆರಿಗೆ ಯನ್ನೋ ಇತರ ಮೊತ್ತವನ್ನೋ ಬಾಕಿ ಮಾಡಿದ್ದಲ್ಲಿ ಒಬ್ಬ ಅಸೆಸ್ಸಿಯು ಬಾಕಿಯಿರಿಸಿದ ಮೊತ್ತದ ಪ್ರಧಾನ ಮೊತ್ತವನ್ನು ಮತ್ತು ಜುಲ್ಮಾನೆ ಮೊತ್ತದ ಮೂವತ್ತು ಶೇಕಡವನ್ನು ಪಾವತಿಸುವ ಮೂಲಕ ಜುಲ್ಮಾನೆ ಮೊತ್ತದ ಮೇಲಿನ ಬಡ್ಡಿ ಹಾಗೂ ತೆರಿಗೆ ಮೇಲಿನ ಬಡ್ಡಿಯ ಸಂಪೂರ್ಣ ಕಡಿತವನ್ನು ಬಳಸಿಕೊಂಡು ಬಾಕಿಯನ್ನು ಇತ್ಯರ್ಥಮಾಡುವ ಆಯ್ಕೆಯನ್ನು ಮಾಡಬಹುದು.

(2) 1968ರ ಕೇರಳ ಕಂದಾಯ ವಸೂಲಿ ಅಧಿನಿಯಮ (1968ರ 15)ದಲ್ಲಿ ಏನೇ ಒಳಗೊಂಡಿದ್ದರೂ ಕಂದಾಯ ವಸೂಲಿ ವ್ಯವಹರಣೆಯನ್ನು ಪ್ರಾರಂಭಿಸಿರುವ ಹಾಗೂ ತೆರಿಗೆ ನಿರ್ಣಯ ಪ್ರಾಧಿಕಾರವು (1)ನೇ ಉಪ-ವಿಭಾಗದ ಪ್ರಕಾರ ಇತ್ಯರ್ಥಗೊಳಿಸಿದ ಅಂತಹ ಮೊತ್ತವನ್ನು ಸಂಗ್ರಹಿಸುವ ಅಧಿಕಾರವಿರುವಂತಹ ಕೇಸುಗಳಿಗೆ, (1)ನೇ ಉಪ-ವಿಭಾಗದ ಪ್ರಕಾರ ಬಾಕಿ ಮೊತ್ತಕ್ಕೆ ಕಡಿತವು ಅನ್ವಯಿಸುತ್ತದೆ ಹಾಗೂ (1)ನೇ ಉಪ-ವಿಭಾಗದ ಪ್ರಕಾರ ಮೊತ್ತವು ಇತ್ಯರ್ಥಗೊಂಡಿದ್ದಲ್ಲಿ, ತೆರಿಗೆ ನಿರ್ಣಯ ಪ್ರಾಧಿಕಾರವು ಅಂತಹ ಅಸೆಸ್ಸಿಯ ವಿರುದ್ಧ ಕಂದಾಯ ವಸೂಲಿ ವ್ಯವಹರಣೆಗಳನ್ನು ಹಿಂತೆಗೆಯತಕ್ಕದ್ದು; ಅದು ಅನಂತರ ಕಂದಾಯ ಪ್ರಾಧಿಕಾರಗಳ ಮೇಲೆ ಬದ್ಧವಾಗುತ್ತದೆ ಹಾಗೂ ಅಂತಹ ಅಸೆಸ್ಸಿಯು ಯಾವುದೇ ಕಲೆಕ್ಟರ್ ಚಾರ್ಜ್‌ಗಳನ್ನು ನೀಡಲು ಬಾಧ್ಯಸ್ಥನಲ್ಲ.

(3) ಈ ವಿಭಾಗದ ಪ್ರಕಾರ ಬಾಕಿಯನ್ನು ಇತ್ಯರ್ಥ ಮಾಡುವ ಸಲುವಾಗಿ ಆಯ್ಕೆಯನ್ನು ಮಾಡಿದಾಗ ಅಸೆಸಿಯು ಯಾವುದೇ ಮೇಲ್ಮನವಿ ಅಥವಾ ಪುನಃ ಪರಿಶೀಲನಾ ಪ್ರಾಧಿಕಾರ, ನ್ಯಾಯಾಧಿಕರಣ ಅಥವಾ ನ್ಯಾಯಾಲಯದ ಮುಂದಿರುವ ಎಲ್ಲಾ ಕೇಸುಗಳನ್ನು ಹಿಂತೆಗೆಯತಕ್ಕದ್ದು.

(4) ಒಂದು ವರ್ಷಕ್ಕೆ ಸಂಬಂಧಿಸಿದ ಎಲ್ಲಾ ತೆರಿಗೆ ಮತ್ತು ದಂಡಗಳು ಒಳಗೊಂಡು ಎಲ್ಲಾ ಬಾಕಿಗಳನ್ನು ಈ ವಿಭಾಗದ ಪ್ರಕಾರ ಒಟ್ಟಾಗಿ ಇತ್ಯರ್ಥಗೊಳಿಸತಕ್ಕದ್ದು.

(5) (1)ನೇ ಉಪ-ವಿಭಾಗದ ಪ್ರಕಾರ ಬಾಕಿ ಸಂದಾಯ ಮಾಡಲು ಆಯ್ಕೆಯನ್ನು ಮಾಡಿಕೊಳ್ಳಲು ಉದ್ದೇಶಿಸುವ ಅಸೆಸಿಯು 2017 ಸೆಪ್ಟೆಂಬರ್ 30ರಂದು ಅಥವಾ ಅದಕ್ಕಿಂತ ಮೊದಲು ಅರ್ಜಿಯೊಂದನ್ನು ತೆರಿಗೆ ನಿರ್ಣಯ ಪ್ರಾಧಿಕಾರದ ಮುಂದೆ ಸಲ್ಲಿಸತಕ್ಕದ್ದು.

(6) ಈ ವಿಭಾಗದ ಪ್ರಕಾರ ಇತ್ಯರ್ಥಗೊಳಿಸಲು ಉದ್ದೇಶಿಸುವ ಬಾಕಿ ಮೊತ್ತವನ್ನು ಅರ್ಜಿ ಸಲ್ಲಿಸಿದ ದಿನಾಂಕದಿಂದ ಲೆಕ್ಕ ಮಾಡತಕ್ಕದ್ದು.

(7) (5)ನೇ ಉಪ-ವಿಭಾಗದ ಪ್ರಕಾರ ಅರ್ಜಿಯನ್ನು ಸ್ವೀಕರಿಸಿದ ನಂತರ ತೆರಿಗೆ ನಿರ್ಣಯ ಪ್ರಾಧಿಕಾರವು (1)ನೇ ಉಪ-ವಿಭಾಗದ ಪ್ರಕಾರ ಅಸೆಸಿಯಿಂದ ಬರಬೇಕಾದಂತಹ ಇತರ ಮೊತ್ತಗಳನ್ನು ಮತ್ತು ತೆರಿಗೆ ಮೊತ್ತವನ್ನು ನಿರ್ಧರಿಸತಕ್ಕದ್ದು ಹಾಗೂ ಅದನ್ನು ಅಸೆಸಿಗೆ ತಿಳಿಸತಕ್ಕದ್ದು ಹಾಗೂ ಅನಂತರ ಅಸೆಸಿಯು ಮೊತ್ತವನ್ನು 2017 ಡಿಸೆಂಬರ್ 31ರಂದು ಅಥವಾ ಅದಕ್ಕಿಂತ ಮೊದಲು ಸಮಾನ ಮಾಸಿಕ ಕಂತುಗಳಲ್ಲಿ ಪಾವತಿಸತಕ್ಕದ್ದು:

ಆದರೆ (1)ನೇ ಉಪ-ವಿಭಾಗದ ಪ್ರಕಾರ ತನ್ನ ಬಾಕಿಯನ್ನು ಇತ್ಯರ್ಥ ಮಾಡುವುದಕ್ಕಾಗಿ ಆಯ್ಕೆಯನ್ನು ಬಳಸಿದ ಅಸೆಸಿಯು ತಡೆಯಾಜ್ಞೆಯನ್ನು ಪಡೆಯುವುದಕ್ಕಾಗಿ ಬಾಕಿ ಮೊತ್ತಕ್ಕೆ ಸಂಬಂಧಿಸಿ ಸ್ವಇಚ್ಛೆಯಿಂದ ಅಥವಾ ನ್ಯಾಯಾಲಯ, ನ್ಯಾಯಾಧಿಕರಣ ಅಥವಾ ಮೇಲ್ಮನವಿ ಪ್ರಾಧಿಕಾರದ ಒಂದು ಆದೇಶ, ಡಿಕ್ರಿ ಅಥವಾ ತೀರ್ಪಿನ ಪ್ರಕಾರ ಯಾವುದೇ ಮೊತ್ತವನ್ನು ಪಾವತಿಸಿದ್ದರೂ ಹಾಗೂ ಕೇಸು ಅಂತಹ ಪ್ರಾಧಿಕಾರದ ಮುಂದೆ ವಿಲೇವಾರಿಯಾಗದೆ ಇದ್ದರೆ, ಹಾಗೆ ಪಾವತಿ ಮಾಡಿದ ಮೊತ್ತವನ್ನು ಈ ಆಯ್ಕೆಯ ಪ್ರಕಾರ ಪಾವತಿಸಿರುವುದಾಗಿ ಭಾವಿಸತಕ್ಕದ್ದು.

(8) ಈ ಸ್ಕ್ರೀಮ್‌ನ ಪ್ರಕಾರ ಮೊತ್ತವನ್ನು ಇತ್ಯರ್ಥಗೊಳಿಸಿದ ನಂತರ ಯಾವುದೇ ಸಂದರ್ಭಗಳಲ್ಲೂ ಯಾವುದೇ ಮರುಪಾವತಿ ಇರುವುದಿಲ್ಲ.”.

6. 2004ರ 30ನೇ ಅಧಿನಿಯಮದ ತಿದ್ದುಪಡಿ.—2004ರ ಕೇರಳ ಮೌಲ್ಯವರ್ಧಿತ ತೆರಿಗೆ ಅಧಿನಿಯಮ (2004ರ 30)ದಲ್ಲಿ,—

(1) 6ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದ ಹತ್ತೊಂಭತ್ತನೆಯ ಷರತ್ತಿನ ನಂತರ ಕೆಳಗಿನ ಷರತ್ತುಗಳನ್ನು ಸೇರಿಸತಕ್ಕದ್ದು ಅದೇನೆಂದರೆ:—

“ಮತ್ತೂ ಅಲ್ಲದೆ ರಫ್ತು ಮಾಡಲ್ಪಡುವ ಸರಕುಗಳನ್ನು ಪ್ಯಾಕಿಂಗ್ ಮಾಡುವುದಕ್ಕಾಗಿರುವ ಉದ್ದೇಶಕ್ಕಾಗಿ ಒಬ್ಬ ನೋಂದಾಯಿತ ವ್ಯಾಪಾರಿಯು ರಫ್ತುಗಾರನಿಗೆ ಮಾಡುವ ಪ್ಯಾಕಿಂಗ್ ಸಾಮಗ್ರಿಗಳ ಮಾರಾಟವನ್ನು ಅಂತಹ ರಫ್ತು ವ್ಯಾಪಾರಿಯು 1956ರ ಕೇಂದ್ರ ಮಾರಾಟ ತೆರಿಗೆ ಅಧಿನಿಯಮ (1956ರ 74ನೇ ಕೇಂದ್ರ ಅಧಿನಿಯಮ)ದ ಪ್ರಕಾರ ನೀಡಿದಂತಹ “ಎಚ್” ಫಾರ್ಮ್‌ಗಳ ಸಮೇತ ಮಾರಾಟ ಮಾಡಲಾಯಿತು ಎಂಬ ಷರತ್ತಿಗೊಳಪಟ್ಟು 2016 ಮಾರ್ಚ್ 31ರ ಕಾಲಾವಧಿಯವರೆಗೆ ತೆರಿಗೆಯಿಂದ ಹೊರತುಪಡಿಸತಕ್ಕದ್ದು ಹಾಗೂ ತೆರಿಗೆ, ಏನಾದರೂ, ಪಾವತಿಸಿದ್ದರೆ ಅದನ್ನು ಮರುಪಾವತಿ ಮಾಡಲಾಗುವುದಿಲ್ಲ;

ಮತ್ತೂ ಅಲ್ಲದೆ ಸೌರ ಚೈತನ್ಯ ಉಪಕರಣಗಳು, ಸಲಕರಣೆಗಳು ಮತ್ತು ಸ್ಥಾವರಗಳನ್ನು ಸ್ಥಾಪಿಸುವುದು ಹಾಗೂ ಪೂರೈಕೆ ಮಾಡುವ ಕರಾರು ಕೆಲಸಗಳ ಮೇಲಿನ ತೆರಿಗೆ ದರವು 2013 ಏಪ್ರಿಲ್ 1ರಿಂದ ಒಂದು ಶೇಕಡಾ ಆಗಿರತಕ್ಕದ್ದು ಹಾಗೂ ತೆರಿಗೆ, ಏನಾದರೂ ಹೆಚ್ಚಿನ ದರದಲ್ಲಿ ಪಾವತಿಸಿದ್ದರೆ ಅದನ್ನು ಮರುಪಾವತಿ ಮಾಡಲಾಗುವುದಿಲ್ಲ;

ಮತ್ತೂ ಅಲ್ಲದೆ 3ನೇ ಅನುಸೂಚಿಯ ಎ ಪಟ್ಟಿಯ 134ನೇ ಕ್ರಮಸಂಖ್ಯೆಯಲ್ಲಿನ ಐಟಿಎ (1)ರಲ್ಲಿ ನಿರ್ದಿಷ್ಟಪಡಿಸಿದ ಸರಕುಗಳನ್ನು 2014 ಡಿಸೆಂಬರ್ 20ರಿಂದ 2015 ಮಾರ್ಚ್ 31ರ ಕಾಲಾವಧಿಯವರೆಗೆ ತೆರಿಗೆಯಿಂದ ಹೊರತುಪಡಿಸತಕ್ಕದ್ದು;

ಮತ್ತೂ ಅಲ್ಲದೆ ಸೀಲ್ಡ್ ಪ್ಯಾಕ್‌ನಲ್ಲಿ ಮೊಬೈಲ್ ಫೋನ್‌ನೊಂದಿಗೆ ಮಾರಾಟ ಮಾಡಿದ ಮೊಬೈಲ್ ಫೋನ್ ಚಾರ್ಜರ್‌ನ ತೆರಿಗೆ ದರವು 2005 ಏಪ್ರಿಲ್ 1ರಿಂದ ಮೂರನೇ ಅನುಸೂಚಿಯಲ್ಲಿ ನಿರ್ದಿಷ್ಟಪಡಿಸಿದ ಸರಕುಗಳಿಗೆ ಅನ್ವಯವಾಗುವ ದರದಲ್ಲಿ ಆಗಿರತಕ್ಕದ್ದು;

ಮತ್ತು ಅಲ್ಲದೆ 1975ರ ಕಸ್ಟಮ್ಸ್ ಸುಂಕ ಅಧಿನಿಯಮ (1975ರ 51ನೇ ಕೇಂದ್ರ ಅಧಿನಿಯಮ)ದ ಅನುಸೂಚಿಯ 15ನೇ ಅಧ್ಯಾಯದಲ್ಲಿ ಸೇರಿಸಲಾಗಿರುವ ಎಚ್. ಎಸ್. ಎನ್. ಕೋಡ್ 1517.90ನ್ನು ಹೊಂದಿರುವ “ಬೇಕರಿ ಶೋರ್ಟಿಂಗ್”ನ ತೆರಿಗೆ ದರವು 2005 ಏಪ್ರಿಲ್ 1ರಿಂದ 2017 ಫೆಬ್ರವರಿ 22ರ ತನಕ ಮೂರನೇ ಅನುಸೂಚಿಯಲ್ಲಿನ ಸರಕುಗಳಿಗೆ ಅನ್ವಯವಾಗುವ ದರದಲ್ಲಿ ಆಗಿರತಕ್ಕದ್ದು.

ಮೇಲೆ ಹೇಳಿದ ಷರತ್ತಿನಲ್ಲಿ ಏನೇ ಒಳಗೊಂಡಿದ್ದರೂ, ತೆರಿಗೆ ಏನಾದರೂ ಪಾವತಿಸಿದ್ದರೆ ಮರುಪಾವತಿ ಮಾಡಲಾಗುವುದಿಲ್ಲ.”;

(ಬಿ) (2)ನೇ ವಿಭಾಗದಲ್ಲಿ, (ಎ) ಖಂಡಕ್ಕೆ ಕೆಳಗಿನ ಷರತ್ತುನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“ಆದರೆ 8ನೇ ವಿಭಾಗದ (ಎಫ್) ಖಂಡದಲ್ಲಿ ಏನೇ ಒಳಗೊಂಡಿದ್ದರೂ, ಆ ಖಂಡದಲ್ಲಿ ಹೇಳಿರುವ ಸರಕುಗಳಿಗೆ ಸಂಯೋಜಿತ ತೆರಿಗೆಯನ್ನು ಪಾವತಿಸುವ ಒಬ್ಬ ವ್ಯಾಪಾರಿಯು ಈ ಉಪ-ವಿಭಾಗದ ಪ್ರಕಾರ ಅಂತಹ ಸರಕುಗಳಿಗೆ 2013 ಏಪ್ರಿಲ್ 1ರಿಂದ ಜಾರಿಗೆ ಬರುವಂತೆ ತೆರಿಗೆಯನ್ನು ಪಾವತಿಸಬೇಕಾಗಿಲ್ಲ.”;

(2) 24ನೇ ವಿಭಾಗದಲ್ಲಿ, (1)ನೇ ಉಪ-ವಿಭಾಗದಲ್ಲಿ,—

(i) (ಸಿ) ಖಂಡದಲ್ಲಿ “ಮೂರು ವರ್ಷಗಳು” ಎಂಬ ಪದಗಳ ಜಾಗದಲ್ಲಿ “ನಾಲ್ಕು ವರ್ಷಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) ನಾಲ್ಕನೇ ಷರತ್ತಿನ ಜಾಗದಲ್ಲಿ, ಕೆಳಗಿನ ಷರತ್ತುಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

ಮತ್ತು ಅಲ್ಲದೆ 25ಬಿ ವಿಭಾಗದ ಪ್ರಕಾರ ವಿಸ್ತರಣೆಗೆ ಒಳಗಾದಂತಹ 2017 ಮಾರ್ಚ್ 31ರಂದು ಅಂತ್ಯಗೊಳ್ಳುವ ಅವಧಿಗಳನ್ನು ಒಳಗೊಂಡು ರಿಟರ್ನ್‌ನ ತಿರಸ್ಕರಣೆ ಮತ್ತು ಅಸೆಸ್‌ಮೆಂಟ್‌ನ ಪೂರ್ಣಗೊಳಿಸುವ ಅವಧಿಯು 2018 ಮಾರ್ಚ್ 31ರ ವರೆಗೆ ವಿಸ್ತರಣೆ ಗೊಳ್ಳತಕ್ಕದ್ದು.”;

(3) 25ನೇ ವಿಭಾಗದ, (1)ನೇ ಉಪ-ವಿಭಾಗದಲ್ಲಿ,—

(i) “ಐದು ವರ್ಷಗಳು” ಎಂಬ ಪದಗಳ ಜಾಗದಲ್ಲಿ “ಅರು ವರ್ಷಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) ಮೂರನೇ ಷರತ್ತಿನ ಜಾಗದಲ್ಲಿ, ಕೆಳಗಿನ ಷರತ್ತನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“ಮತ್ತೂ ಅಲ್ಲದೆ 25ಬಿ ವಿಭಾಗದ ಪ್ರಕಾರ ವಿಸ್ತರಣೆಗೆ ಒಳಗಾದಂತಹ ಹಾಗೂ 2017 ಮಾರ್ಚ್ 31ರಂದು ಅಂತ್ಯಗೊಳ್ಳುವ ಅವುಗಳನ್ನು ಒಳಗೊಂಡು ಯಾವುದೇ ಅಸೆಸ್‌ಮೆಂಟ್‌ನ್ನು ನಿರ್ಧರಿಸುವುದಕ್ಕಿರುವ ವ್ಯವಹರಣೆಯ ಅವಧಿಯು 2018 ಮಾರ್ಚ್ 31ರ ವರೆಗೆ ವಿಸ್ತರಣೆಗೊಳ್ಳತಕ್ಕದ್ದು.”;

(4) 25ಇ ವಿಭಾಗದ ಜಾಗದಲ್ಲಿ ಕೆಳಗಿನ ವಿಭಾಗವನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“25ಇ. ಸಂಭಾವ್ಯ ವ್ಯಾಪಾರಿಗಳಿಗಾಗಿ ಅಸೆಸ್‌ಮೆಂಟ್ ಮಾಡಲು ಹಾಗೂ ತೆರಿಗೆಯನ್ನು ಪಾವತಿಮಾಡುವುದಕ್ಕಾಗಿ ವಿಶೇಷ ಉಪಬಂಧ—(1) ಈ ಅಧಿನಿಯಮ ಅಥವಾ ಅದರಡಿಯಲ್ಲಿ ಮಾಡಿದಂತಹ ನಿಯಮಗಳಲ್ಲಿ ಅಥವಾ ಯಾವುದೇ ನ್ಯಾಯಾಲಯ, ನ್ಯಾಯಾಧೀಕರಣ ಅಥವಾ ಮೇಲ್ಮನವಿ ಪ್ರಾಧಿಕಾರದ ತೀರ್ಪು, ದಿಕ್ರಿ ಅಥವಾ ಆದೇಶದಲ್ಲಿ ಅಥವಾ ಈ ಅಧಿನಿಯಮದಡಿಯಲ್ಲಿ ಹೊರಡಿಸಿದ ಯಾವುದಾದರೂ ಅಸೆಸ್‌ಮೆಂಟ್ ಆರ್ಡರ್ ಅಥವಾ ಪೆನಲ್ಟಿ ಆರ್ಡರ್‌ನಲ್ಲಿ ಏನೇ ಒಳಗೊಂಡಿದ್ದರೂ, 6ನೇ ವಿಭಾಗದ (5)ನೇ ಉಪ-ವಿಭಾಗದ ಪ್ರಕಾರ ತೆರಿಗೆಯನ್ನು ಪಾವತಿಸಲು ಆಯ್ಕೆಯನ್ನು ಮಾಡಿರುವಂತಹ ವ್ಯಾಪಾರಿಗಳೂ ಹಾಗೂ ಅವರಿಗೆ ಸಂಬಂಧಿಸಿ ತೆರಿಗೆ ನಿರ್ಣಯ ಪ್ರಾಧಿಕಾರವು 2016 ಮಾರ್ಚ್ 31ರ ವರೆಗೆ ಲೆಕ್ಕ ಕೊಡದ ಖರೀದಿಯನ್ನು ಪತ್ತೆ ಹಚ್ಚಿದಲ್ಲಿ, ಅವರು ತಮ್ಮ ಕೇಸುಗಳನ್ನು ಕೆಳಗಿನಂತೆ ತೆರಿಗೆ ಪಾವತಿಸುವ ಮೂಲಕ ಇತ್ಯರ್ಥಗೊಳಿಸಲು ಆಯ್ಕೆ ಮಾಡಬಹುದು,—

(i) ಒಟ್ಟು ನಿರ್ಧರಿತ ವಹಿವಾಟು 6ನೇ ವಿಭಾಗದ (5)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ಒಟ್ಟು ವಹಿವಾಟಿನ ಮಿತಿಯೊಳಗಿದ್ದರೆ, ತೆರಿಗೆ ಹೊರಿಸಬಹುದಾದ ಸರಕುಗಳ ವಹಿವಾಟಿನ ಮೇಲೆ ಅರ್ಧ ಶೇಕಡಾ;

(ii) ಮೇಲಿನ (i)ನೇ ಖಂಡದ ಪ್ರಕಾರ ಸಲ್ಲುವಂತಹ ತೆರಿಗೆಗೆ ಹೆಚ್ಚುವರಿಯಾಗಿ, 6ನೇ ವಿಭಾಗದ (5)ನೇ ಉಪ-ವಿಭಾಗದಲ್ಲಿ ನಿರ್ದಿಷ್ಟಪಡಿಸಿರುವ ಒಟ್ಟು ವಹಿವಾಟಿಗಿಂತಲೂ ಮೀರಿದ ಒಟ್ಟು ನಿರ್ಧರಿತ ವಹಿವಾಟಿಗೆ ಹಾಗೂ ಒಂದು ಕೋಟಿ ರೂಪಾಯಿವರೆಗೆ, ತೆರಿಗೆ ಹೊರಿಸಬಹುದಾದ ಸರಕುಗಳ ವಹಿವಾಟಿನ ಮೇಲೆ ಒಂದು ಶೇಕಡಾ;

- (iii) ಮೇಲಿನ (i) ಹಾಗೂ (ii)ನೇ ಖಂಡಗಳ ಪ್ರಕಾರ ಸಲ್ಲುವಂತಹ ತೆರಿಗೆಗೆ ಹೆಚ್ಚುವರಿಯಾಗಿ, ಒಂದು ಕೋಟಿ ರೂಪಾಯಿಗಿಂತ ಮೀರಿದ ನಿರ್ಧರಿತ ವಹಿವಾಟಿಗೆ, ತೆರಿಗೆ ಹೊರಿಸಬಹುದಾದ ಸರಕುಗಳ ವಹಿವಾಟಿನ ಮೇಲೆ ಎರಡು ಶೇಕಡಾ, ಹಾಗೂ ಹಾಗೇ ಅಂತಹ ತೆರಿಗೆಯನ್ನು ಪಾವತಿ ಮಾಡಿದ ಮೇಲೆ 22ನೇ ವಿಭಾಗದ (7)ನೇ ಉಪ-ವಿಭಾಗದ ಪ್ರಕಾರವಿರುವ ದಂಡವನ್ನು ಒಳಗೊಂಡು ಎಲ್ಲಾ ದಂಡಗಳನ್ನು ಮತ್ತು ಬಡ್ಡಿಯನ್ನು ಕೈ ಬಿಡತಕ್ಕದ್ದು.

ವಿಶದೀಕರಣ:—ಅಧಿನಿಯಮದ 2ನೇ ವಿಭಾಗದ (II) ಖಂಡದಲ್ಲಿ ಏನೇ ಒಳಗೊಂಡಿದ್ದರೂ, ಈ ವಿಭಾಗದ ಉದ್ದೇಶಕ್ಕಾಗಿ 'ಒಟ್ಟು ನಿರ್ಧರಿತ ವಹಿವಾಟು' ಎಂದರೆ ಸಲ್ಲಿಸಿದ ರಿಟರ್ನ್ ಪ್ರಕಾರ ಒಟ್ಟು ಘೋಷಿತ ವಹಿವಾಟಿಗೆ ಘೋಷಿಸಿದ ಒಟ್ಟು ಐದು ಶೇಕಡಾ ಲಾಭವೂ ಸೇರಿ ಅಥವಾ ಪತ್ತೆಹಚ್ಚಲ್ಪಟ್ಟ ಲೆಕ್ಕಕೊಡದಂತಹ ಖರೀದಿಗಳನ್ನು ಸೇರಿಸಿ ಪಡೆದಂತಹ ಒಟ್ಟು ವಹಿವಾಟು ಆಗಿರುತ್ತದೆ.

(2) (1)ನೇ ಉಪ-ವಿಭಾಗದ ಪ್ರಕಾರ ಕೇಸನ್ನು ಇತ್ಯರ್ಥಗೊಳಿಸುವುದಕ್ಕಾಗಿ, ವ್ಯಾಪಾರಿಯು ಯಾವುದೇ ನ್ಯಾಯಾಲಯ, ನ್ಯಾಯಾಧಿಕರಣ ಅಥವಾ ಅಪಲೇಟ್ ಅಥವಾ ಪುನಃ ಪರಿಶೀಲನಾ ಪ್ರಾಧಿಕಾರದ ಮುಂದೆ ಕೇಸುಗಳು, ಏನಾದರೂ ಇದ್ದರೆ, ಹಿಂತೆಗೆಯುವ ಸಲುವಾಗಿ ಪುರಾವೆಗಳೊಂದಿಗೆ ತೆರಿಗೆ ನಿರ್ಣಯ ಪ್ರಾಧಿಕಾರದ ಮುಂದೆ 2017 ಸೆಪ್ಟೆಂಬರ್ 30ರಂದು ಅಥವಾ ಅದಕ್ಕಿಂತ ಮೊದಲು ಆಯ್ಕೆಯನ್ನು ಸಲ್ಲಿಸತಕ್ಕದ್ದು.

(3) ಅಂತಹ ಆಯ್ಕೆ ಮತ್ತು ಇತ್ಯರ್ಥವು ಲೆಕ್ಕ ಕೊಡದ ಖರೀದಿಯು ಪತ್ತೆಹಚ್ಚಲ್ಪಟ್ಟ ಎಲ್ಲಾ ಆರ್ಥಿಕ ವರ್ಷಗಳನ್ನು ಒಳಗೊಂಡಿರತಕ್ಕದ್ದು.

(4) ತೆರಿಗೆ ನಿರ್ಣಯ ಪ್ರಾಧಿಕಾರವು ಆಯ್ಕೆಯನ್ನು ಸ್ವೀಕರಿಸಿದ ದಿನಾಂಕದಿಂದ ಹದಿನೈದು ದಿನಗಳ ಒಳಗಾಗಿ (i)ನೇ ಉಪ-ವಿಭಾಗದ ಪ್ರಕಾರ ಪಾವತಿ ಮಾಡಬೇಕಾದಂತಹ ಮೊತ್ತದ ಬಗ್ಗೆ ವ್ಯಾಪಾರಿಗೆ ಮಾಹಿತಿಯನ್ನು ನೀಡತಕ್ಕದ್ದು.

(5) ಈ ಸ್ಕ್ಯೀಮ್ ಪ್ರಕಾರ ಸಲ್ಲತಕ್ಕಂತಹ ಮೊತ್ತದ ಮೂವತ್ತು ಶೇಕಡವನ್ನು (4)ನೇ ಉಪ-ವಿಭಾಗದ ಪ್ರಕಾರ ಮಾಹಿತಿಯನ್ನು ಪಡೆದ ಹದಿನೈದು ದಿನಗಳ ಒಳಗಾಗಿ ಪಾವತಿಸತಕ್ಕದ್ದು ಹಾಗೂ ಬಾಕಿ ಮೊತ್ತವನ್ನು 2017 ಡಿಸೆಂಬರ್ 31ರಂದು ಅಥವಾ ಅದಕ್ಕಿಂತ ಮೊದಲು ಸಮಾನ ಮಾಸಿಕ ಕಂತುಗಳಲ್ಲಿ ಪಾವತಿಸತಕ್ಕದ್ದು.

(6) ಈ ವಿಭಾಗದ ಉಪಬಂಧಗಳಿಗೆ ಭಂಗವಿಲ್ಲದೆ, ಕಮಿಷನರು ಈ ಸ್ಕೀಮ್‌ನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸುವುದಕ್ಕಾಗಿ ಬೇಕಾಗಿರುವಂತಹ ಸಲಹಾ ಸೂಚನೆಗಳನ್ನು ತೆರಿಗೆ ನಿರ್ಣಯ ಪ್ರಾಧಿಕಾರಕ್ಕೆ ಹಾಗೂ ವ್ಯಾಪಾರಿಗಳಿಗೆ ನೀಡಬಹುದು.

(7) ಈ ಸ್ಕೀಮನ್ನು ಆಯ್ಕೆಮಾಡಲು ಬಯಸುವ ಯಾವುದೇ ವ್ಯಾಪಾರಿಯು 2016 ಎಪ್ರಿಲ್ 1ರಿಂದ ಜಾರಿಗೆ ಬರುವಂತೆ ಈ ಅಧಿನಿಯಮದ ಪ್ರಕಾರ ಟ್ಯಾಕ್ಸ್ ಪೇಯರ್ಸ್ ಐಡೆಂಟಿಫಿಕೇಶನ್ ನಂಬರ್ (ಟಿನ್)ನ್ನು ಪಡೆಯತಕ್ಕದ್ದು.

(8) ಈ ವಿಭಾಗದ ಪ್ರಕಾರ ಒಬ್ಬ ವ್ಯಾಪಾರಿಯು ಇತ್ಯರ್ಥಗೊಳಿಸಿದ ಲೆಕ್ಕಕೊಡದ ಖರೀದಿಗಳಿಗೆ ಅಥವಾ ಅಂತಹ ಲೆಕ್ಕಕೊಡದ ಖರೀದಿಗಳಿಂದಾಗಿ ಉಂಟಾದ ಲೆಕ್ಕಗಳಲ್ಲಿನ ಅಕ್ರಮಗಳಿಗೆ ಸಂಬಂಧಿಸಿ ತೆರಿಗೆ ನಿರ್ಣಯ ಪ್ರಾಧಿಕಾರವು ಈ ಅಧಿನಿಯಮದ ಯಾವುದೇ ಉಪಬಂಧಗಳ ಪ್ರಕಾರ ಮತ್ತಷ್ಟು ಕ್ರಮವನ್ನು ಜರುಗಿಸತಕ್ಕದ್ದಲ್ಲ, ಹಾಗೂ ಇತ್ಯರ್ಥಗೊಂಡ ಮೊತ್ತದ ವಿರುದ್ಧ ಮೇಲ್ಮನವಿ ಅಥವಾ ಪುನಃ ಪರಿಶೀಲನಾ ಅರ್ಜಿಯು ಈ ವಿಭಾಗದ ಪ್ರಕಾರ ನೆಲೆನಿಲ್ಲದು.

(9) 6ನೇ ವಿಭಾಗದ (5)ನೇ ಉಪ-ವಿಭಾಗದ ಪ್ರಕಾರ ತೆರಿಗೆಯನ್ನು ಪಾವತಿಸಲು ಆಯ್ಕೆ ಮಾಡಿರುವ ವ್ಯಾಪಾರಿ ಹಾಗೂ ಅವರಿಗೆ ಸಂಬಂಧಿಸಿ ತೆರಿಗೆ ನಿರ್ಣಯ ಪ್ರಾಧಿಕಾರವು 2016 ಮಾರ್ಚ್ 31ರ ವರೆಗಿನ ಅವಧಿಯ ವರೆಗೆ ಲೆಕ್ಕಕೊಡದ ಖರೀದಿಗಳು ಪತ್ತೆ ಹಚ್ಚಲ್ಪಡದಿದ್ದಲ್ಲಿ, ಅಂತಹ ವ್ಯಾಪಾರಿಯು ಸ್ವಯಿಚ್ಛೆಯಿಂದ ಲೆಕ್ಕಕೊಡದ ಖರೀದಿಗಳನ್ನು ಘೋಷಿಸಬಹುದು, ಹಾಗೂ (1)ನೇ ಉಪ-ವಿಭಾಗದ ಪ್ರಕಾರ ಸ್ಕೀಮನ್ನು ಆಯ್ಕೆ ಮಾಡಬಹುದು ಹಾಗೂ ಹಾಗೇ ಮಾಡಿದ ಮೇಲೆ, ಅದಕ್ಕೆ ಸಂಬಂಧಿಸಿ ಈ ಅಧಿನಿಯಮದ ಪ್ರಕಾರ ಅಂತಹ ವ್ಯಾಪಾರಿಗಳ ವಿರುದ್ಧ ಮತ್ತಷ್ಟು ಕ್ರಮವನ್ನು ಜರುಗಿಸತಕ್ಕದ್ದಲ್ಲ.

(10) 2016-17ರಲ್ಲಿ ತಮ್ಮ ಕೇಸುಗಳನ್ನು ಇತ್ಯರ್ಥಗೊಳಿಸಲು ಆಯ್ಕೆಯನ್ನು ಮಾಡಿಕೊಂಡ, ಆದರೆ ಪಾವತಿಯನ್ನು ಮಾಡಲು ವಿಫಲವಾದಂತಹ ವ್ಯಾಪಾರಿಗಳು ಕೂಡ ತಮ್ಮ ಕೇಸುಗಳನ್ನು ಈ ವಿಭಾಗದ ಪ್ರಕಾರ ಇತ್ಯರ್ಥಗೊಳಿಸಲು ಆಯ್ಕೆಯನ್ನು ಮಾಡಬಹುದು, ಹಾಗೂ ಈ ಹಿಂದೆ, ಯಾವುದಾದರೂ, ಮೊತ್ತವನ್ನು ಪಾವತಿ ಮಾಡಿದ್ದಲ್ಲಿ ಅದನ್ನು ಈ ವಿಭಾಗದ ಪ್ರಕಾರ ಪಾವತಿಮಾಡಬೇಕಾದಂತಹ ಮೊತ್ತದೊಂದಿಗೆ ಸರಿದೂಗಿಸತಕ್ಕದ್ದು, ಆದರೆ ಮರುಪಾವತಿಯನ್ನು ಅನುಮತಿಸತಕ್ಕದ್ದಲ್ಲ.

(11) ಈ ಸ್ಕ್ರೀಮ್‌ನ ಪ್ರಕಾರ ಮೊತ್ತವನ್ನು ಇತ್ಯರ್ಥಗೊಳಿಸಿದ ನಂತರ ಯಾವುದೇ ಸಂದರ್ಭಗಳಲ್ಲೂ ಯಾವುದೇ ಮರುಪಾವತಿ ಮಾಡಲಾಗುವುದಿಲ್ಲ.

(5) 25ನೇ ವಿಭಾಗದ ನಂತರ, ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“25ಎಫ್. ನಿರ್ದಿಷ್ಟ ಕರಾರು ಕೆಲಸಗಾರರಿಗಾಗಿ ಆಸೆಸ್‌ಮೆಂಟ್ ಮಾಡಲು ಹಾಗೂ ತೆರಿಗೆಯನ್ನು ಪಾವತಿ ಮಾಡುವುದಕ್ಕಾಗಿ ವಿಶೇಷ ಉಪಬಂಧಗಳು.—ಈ ಅಧಿನಿಯಮ ಅಥವಾ ಅದರಡಿಯಲ್ಲಿ ಮಾಡಿದಂತಹ ನಿಯಮಗಳಲ್ಲಿ ಅಥವಾ ಯಾವುದೇ ನ್ಯಾಯಾಲಯ, ನ್ಯಾಯಾಧಿಕರಣ ಅಥವಾ ಮೇಲ್ಮನವಿ ಪ್ರಾಧಿಕಾರದ ಯಾವುದೇ ತೀರ್ಪು, ದಿಕ್ರಿ ಅಥವಾ ಆದೇಶದಲ್ಲಿ ಏನೇ ಒಳಗೊಂಡಿದ್ದರೂ, ಕಿಚನ್ ಕ್ಯಾಬಿನೆಟ್, ಅಲ್ಯುಮಿನಿಯಂ ಫ್ಯಾಬ್ರಿಕೇಶನ್ ಹಾಗೂ ಏರ್ ಕಂಡಿಷನಿಂಗ್ ಪ್ಲಾಂಟ್‌ಗಳನ್ನು ಅಳವಡಿಸುವ ವಿಷಯದಲ್ಲಿನ ಕೆಲಸಕ್ಕೆ ಸಂಬಂಧಿಸಿ ಸಾಗಾಟ ಮಾಡಿದ ಸಾಮಗ್ರಿಗಳೂ ಸರಕಿನ ರೂಪದಲ್ಲಿದ್ದರೆ ಅಂತಹ ವಿಷಯಕ್ಕೆ ಸಂಬಂಧಿಸಿ ಕರಾರು ಕೆಲಸಗಾರರು 2014-15ನೇ ವರ್ಷಗಳ ವರೆಗೆ ಈ ಅಧಿನಿಯಮದ 8ನೇ ವಿಭಾಗದ (ಎ) ಖಂಡದ ಪ್ರಕಾರ ಸಂಯೋಜಿತ ತೆರಿಗೆಯನ್ನು ಪಾವತಿಸಲು ಆಯ್ಕೆಮಾಡಿದ್ದಲ್ಲಿ ಹಾಗೂ ತೆರಿಗೆಯನ್ನು ಪಾವತಿಸಿದ್ದಲ್ಲಿ, ಹಾಗೂ ಅಂತಹ ಕರಾರನ್ನು ನೆರವೇರಿಸಲು ಮಾಡಿದ ಎಲ್ಲಾ ಖರೀದಿಗಳು ರಾಜ್ಯದ ಒಳಗಿನಿಂದಲೇ ಆಗಿದ್ದಲ್ಲಿ, ಇಡೀ ಕರಾರು ಮೊತ್ತದ ಮೇಲೆ ಎರಡು ಶೇಕಡಾ ಹೆಚ್ಚುವರಿ ತೆರಿಗೆಯನ್ನು ಪಾವತಿಸಬಹುದು, ಹಾಗೂ ಹಾಗೇ ಅಂತಹ ತೆರಿಗೆಯನ್ನು ಪಾವತಿಸಿದ ಮೇಲೆ, ಅಂತಹ ಕರಾರುಗಾರರ ವಿರುದ್ಧ ಯಾವುದೇ ಆಸೆಸ್‌ಮೆಂಟ್ ಅಥವಾ ದಂಡಗಳನ್ನು ಒಳಗೊಂಡು ಈ ಅಧಿನಿಯಮದ ಪ್ರಕಾರ ಮತ್ತಷ್ಟು ವ್ಯವಹರಣೆಯನ್ನು ಜರುಗಿಸುವಂತಿಲ್ಲ.”;

(6) 31ನೇ ವಿಭಾಗದ ನಂತರ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“31ಎ. ನಿರ್ದಿಷ್ಟ ವಿಷಯಗಳಲ್ಲಿ ಬಾಕಿಯ ಕಡಿತಗೊಳಿಸುವಿಕೆ.—(1) ಈ ಅಧಿನಿಯಮ ಅಥವಾ ಅದರಡಿಯಲ್ಲಿ ಮಾಡಿದಂತಹ ನಿಯಮಗಳಲ್ಲಿ ಅಥವಾ ಯಾವುದೇ ನ್ಯಾಯಾಲಯ, ನ್ಯಾಯಾಧಿಕರಣ ಅಥವಾ ಮೇಲ್ಮನವಿ ಪ್ರಾಧಿಕಾರದ ಯಾವುದೇ ತೀರ್ಪು, ದಿಕ್ರಿ ಅಥವಾ ಆದೇಶದಲ್ಲಿ ಏನೇ ಒಳಗೊಂಡಿದ್ದರೂ, 2011 ಮಾರ್ಚ್ 31ನೇ ದಿನಾಂಕದ ವರೆಗೆ ಹಾಗೂ ಆ ದಿನಾಂಕ ಒಳಗೊಂಡ ಕಾಲಾವಧಿಗೆ ಸಂಬಂಧಿಸಿದ ಈ ಅಧಿನಿಯಮದ ಪ್ರಕಾರ

ಅಥವಾ 1956ರ ಕೇಂದ್ರ ಮಾರಾಟ ತೆರಿಗೆ ಅಧಿನಿಯಮ (1956ರ 74ನೇ ಕೇಂದ್ರ ಅಧಿನಿಯಮ)ದ ಪ್ರಕಾರ ತೆರಿಗೆಯನ್ನೋ ಇತರ ಮೊತ್ತವನ್ನೋ ಬಾಕಿ ಮಾಡಿದ್ದಲ್ಲಿ, ಯಾವುದೇ ಅಸೆಸ್ಸಿಯು ಜುಲೈನೇ ಮೊತ್ತದ ಮೇಲಿನ ಬಡ್ಡಿ ಹಾಗೂ ತೆರಿಗೆ ಮೇಲಿನ ಬಡ್ಡಿಯ ಸಂಪೂರ್ಣ ಕಡಿತವನ್ನು ಬಳಸಿಕೊಂಡು, ಬಾಕಿಯಿರಿಸಿದ ಮೊತ್ತದ ಪ್ರಧಾನ ಮೊತ್ತವನ್ನು ಮತ್ತು ಜುಲೈನೇ ಮೊತ್ತದ ಮೂವತ್ತು ಶೇಕಡಾವನ್ನು ಪಾವತಿಸುವ ಮೂಲಕ ಬಾಕಿಯನ್ನು ಇತ್ಯರ್ಥ ಮಾಡುವ ಆಯ್ಕೆಯನ್ನು ಮಾಡಬಹುದು.

(2) 1968ರ ಕೇರಳ ಕಂದಾಯ ವಸೂಲಿ ಅಧಿನಿಯಮ (1968ರ 15)ದಲ್ಲಿ ಏನೇ ಒಳಗೊಂಡಿದ್ದರೂ, ಕಂದಾಯ ವಸೂಲಿ ವ್ಯವಹರಣೆಯನ್ನು ಪ್ರಾರಂಭಿಸಿರುವ ಹಾಗೂ ತೆರಿಗೆ ನಿರ್ಣಯ ಪ್ರಾಧಿಕಾರವು (1)ನೇ ಉಪ-ವಿಭಾಗದ ಪ್ರಕಾರ ಇತ್ಯರ್ಥಗೊಳಿಸಿದ ಅಂತಹ ಮೊತ್ತವನ್ನು ಸಂಗ್ರಹಿಸುವ ಅಧಿಕಾರವಿರುವಂತಹ ಕೇಸುಗಳಿಗೆ, (1)ನೇ ಉಪ-ವಿಭಾಗದ ಪ್ರಕಾರ ಬಾಕಿ ಮೊತ್ತಕ್ಕೆ ಕಡಿತವು ಅನ್ವಯಿಸುತ್ತದೆ ಹಾಗೂ (1)ನೇ ಉಪ-ವಿಭಾಗದ ಪ್ರಕಾರ ಮೊತ್ತವು ಇತ್ಯರ್ಥಗೊಂಡಿದ್ದಲ್ಲಿ ತೆರಿಗೆ ನಿರ್ಣಯ ಪ್ರಾಧಿಕಾರವು ಅಂತಹ ಅಸೆಸ್ಸಿಯ ವಿರುದ್ಧ ಕಂದಾಯ ವಸೂಲಿ ವ್ಯವಹರಣೆಯನ್ನು ಹಿಂತೆಗೆಯತಕ್ಕದ್ದು, ಅದು ಅನಂತರ ಕಂದಾಯ ಪ್ರಾಧಿಕಾರದ ಮೇಲೆ ಬದ್ಧವಾಗುತ್ತದೆ ಹಾಗೂ ಅಂತಹ ಅಸೆಸ್ಸಿಯು ಯಾವುದೇ ಕಲೆಕ್ಷನ್ ಚಾರ್ಜ್‌ಗಳನ್ನು ಪಾವತಿಸತಕ್ಕದ್ದಲ್ಲ.

(3) ಈ ವಿಭಾಗದ ಪ್ರಕಾರ ಆಯ್ಕೆಯನ್ನು ಮಾಡಿದಾಗ ಅಸೆಸ್ಸಿಯು ಯಾವುದೇ ಮೇಲ್ಮನವಿ ಅಥವಾ ಪುನಃ ಪರಿಶೀಲನಾ ಪ್ರಾಧಿಕಾರ, ನ್ಯಾಯಾಧಿಕರಣ ಅಥವಾ ನ್ಯಾಯಾಲಯದ ಮುಂದಿರುವ ಎಲ್ಲಾ ಕೇಸುಗಳನ್ನು ಹಿಂತೆಗೆಯತಕ್ಕದ್ದು.

(4) ಒಂದು ವರ್ಷಕ್ಕೆ ಸಂಬಂಧಿಸಿದ ತೆರಿಗೆ ಮತ್ತು ದಂಡಗಳು ಒಳಗೊಂಡು ಎಲ್ಲಾ ಬಾಕಿಗಳನ್ನು ಈ ವಿಭಾಗದ ಪ್ರಕಾರ ಒಟ್ಟಾಗಿ ಇತ್ಯರ್ಥಗೊಳಿಸತಕ್ಕದ್ದು.

(5) (1)ನೇ ಉಪ-ವಿಭಾಗದ ಪ್ರಕಾರ ಬಾಕಿ ಸಂದಾಯ ಮಾಡಲು ಆಯ್ಕೆಯನ್ನು ಮಾಡಿಕೊಳ್ಳಲು ಉದ್ದೇಶಿಸುವ ಅಸೆಸ್ಸಿಯು 2017 ಸೆಪ್ಟೆಂಬರ್ 30ರಂದು ಅಥವಾ ಅದಕ್ಕಿಂತ ಮೊದಲು ಅರ್ಜಿಯೊಂದನ್ನು ತೆರಿಗೆ ನಿರ್ಣಯ ಪ್ರಾಧಿಕಾರದ ಮುಂದೆ ಸಲ್ಲಿಸತಕ್ಕದ್ದು.

(6) ಈ ವಿಭಾಗದ ಪ್ರಕಾರ ಇತ್ಯರ್ಥಗೊಳಿಸಲು ಉದ್ದೇಶಿಸುವ ಬಾಕಿ ಮೊತ್ತವನ್ನು ಅರ್ಜಿ ಸಲ್ಲಿಸಿದ ದಿನಾಂಕದಿಂದ ಲೆಕ್ಕ ಮಾಡತಕ್ಕದ್ದು.

(7) (5)ನೇ ಉಪ-ವಿಭಾಗದ ಪ್ರಕಾರ ಒಂದು ಅರ್ಜಿಯನ್ನು ಸ್ವೀಕರಿಸಿದ ನಂತರ, ತೆರಿಗೆ ನಿರ್ಣಯ ಪ್ರಾಧಿಕಾರವು (1)ನೇ ಉಪ-ವಿಭಾಗದ ಪ್ರಕಾರ ವ್ಯಾಪಾರಿಯಿಂದ ಬರಬೇಕಾದಂತಹ ಇತರ ಮೊತ್ತಗಳನ್ನು ಮತ್ತು ತೆರಿಗೆ ಮೊತ್ತವನ್ನು ನಿರ್ಧರಿಸತಕ್ಕದ್ದು ಹಾಗೂ ಅದನ್ನು ವ್ಯಾಪಾರಿಗೆ ತಿಳಿಸತಕ್ಕದ್ದು, ಹಾಗೂ ಅನಂತರ ವ್ಯಾಪಾರಿಯು ಮೊತ್ತವನ್ನು 2017 ಡಿಸೆಂಬರ್ 31ರಂದು ಅಥವಾ ಅದಕ್ಕಿಂತ ಮೊದಲು ಸಮಾನ ಮಾಸಿಕ ಕಂತುಗಳಲ್ಲಿ ಪಾವತಿಸತಕ್ಕದ್ದು:

ಆದರೆ, (1)ನೇ ಉಪ-ವಿಭಾಗದ ಪ್ರಕಾರ ತನ್ನ ಬಾಕಿಯನ್ನು ಇತ್ಯರ್ಥ ಮಾಡುವುದಕ್ಕಾಗಿ ಆಯ್ಕೆಯನ್ನು ಬಳಸಿದ ಅಸ್ಥಿಯು ತಡೆಯಾಜ್ಞೆಯನ್ನು ಪಡೆಯುವುದಕ್ಕಾಗಿ ಬಾಕಿ ಮೊತ್ತಕ್ಕೆ ಸಂಬಂಧಿಸಿ, ಸ್ವಇಚ್ಛೆಯಿಂದ ಅಥವಾ ನ್ಯಾಯಾಲಯ, ನ್ಯಾಯಾಧಿಕರಣ ಅಥವಾ ಮೇಲ್ಮನವಿ ಪ್ರಾಧಿಕಾರದ ಒಂದು ಆದೇಶ, ಡಿಕ್ರಿ, ಅಥವಾ ತೀರ್ಪಿನ ಪ್ರಕಾರ ಯಾವುದೇ ಮೊತ್ತವನ್ನು ಪಾವತಿಸಿದ್ದರೆ ಹಾಗೂ ಕೇಸು ಅಂತಹ ಪ್ರಾಧಿಕಾರದ ಮುಂದೆ ವಿಲೇವಾರಿಯಾಗದೆ ಇದ್ದರೆ, ಹಾಗೆ ಪಾವತಿ ಮಾಡಿದ ಮೊತ್ತವನ್ನು ಈ ಆಯ್ಕೆಯ ಪ್ರಕಾರ ಪಾವತಿಸಿರುವುದಾಗಿ ಭಾವಿಸತಕ್ಕದ್ದು.

(8) ಈ ಸ್ಕ್ವೇಮ್‌ನ ಪ್ರಕಾರ ಮೊತ್ತವನ್ನು ಇತ್ಯರ್ಥಗೊಳಿಸಿದ ನಂತರ ಯಾವುದೇ ಸಂದರ್ಭಗಳಲ್ಲೂ ಯಾವುದೇ ಮರುಪಾವತಿ ಇರುವುದಿಲ್ಲ.”;

(7) 55ನೇ ವಿಭಾಗದ, (1)ನೇ ಉಪ-ವಿಭಾಗದಲ್ಲಿ,—

- (i) “16ನೇ ವಿಭಾಗದ, 19ನೇ ವಿಭಾಗದ, 44ನೇ ವಿಭಾಗದ (8) ಹಾಗೂ (9)ನೇ ಉಪ-ವಿಭಾಗಗಳ, 49ನೇ ವಿಭಾಗದ, 67ನೇ ವಿಭಾಗದ, 68ನೇ ವಿಭಾಗದ, 69ನೇ ವಿಭಾಗದ ಅಥವಾ 70ನೇ ವಿಭಾಗದ ಪ್ರಕಾರವಿರುವವುಗಳನ್ನು ಹೊರತುಪಡಿಸಿ” ಎಂಬ ಪದಗಳು, ಅವರಣಗಳು ಮತ್ತು ಅಂಕಗಳ ಜಾಗದಲ್ಲಿ “16ನೇ ವಿಭಾಗದ (3)ನೇ ಉಪ-ವಿಭಾಗ, (8)ನೇ ಉಪ-ವಿಭಾಗ ಅಥವಾ (9)ನೇ ಉಪ-ವಿಭಾಗ ಮತ್ತು 19ನೇ ವಿಭಾಗದ (8)ನೇ ಉಪ-ವಿಭಾಗದ ಪ್ರಕಾರವಿರುವವುಗಳನ್ನು ಹೊರತುಪಡಿಸಿ” ಎಂಬ ಪದಗಳನ್ನು, ಅವರಣಗಳನ್ನು ಮತ್ತು ಅಂಕಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) ಮೊದಲ ಷರತ್ತಿನಲ್ಲಿ, “48, 70ಎ ಹಾಗೂ 72” ಎಂಬ ಪದಗಳು ಮತ್ತು ಅಂಕಗಳ ಜಾಗದಲ್ಲಿ “48, 49, 67, 69, 70, 70ಎ ಹಾಗೂ 72” ಎಂಬ ಪದಗಳು ಮತ್ತು ಅಂಕಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(8) 57ನೇ ವಿಭಾಗದ, (1)ನೇ ಉಪ-ವಿಭಾಗದಲ್ಲಿ, ಮೊದಲ ಷರತ್ತಿನ ನಂತರ, ಕೆಳಗಿನ ಷರತ್ತನ್ನು ಬದಲಿಯಾಗಿ ಸೇರಿಸತಕ್ಕದ್ದು, ಅದೇನೆಂದರೆ:—

“ಮತ್ತೂ ಅಲ್ಲದೆ 2017ರ ಕೇರಳ ಆರ್ಥಿಕ ಅಧಿನಿಯಮದನ್ವಯ 55ನೇ ವಿಭಾಗದ ಪ್ರಕಾರವಿರುವಂತಹ ತೆರಿಗೆ ನಿರ್ಣಯ ಪ್ರಾಧಿಕಾರದ ಒಂದು ಆದೇಶವು 2017 ಏಪ್ರಿಲ್ 1ರಿಂದ ಜಾರಿಗೆ ಬರುವಂತೆ ಮೇಲ್ಮನವಿ ಮಾಡುವಂತಾಗಿದ್ದರೆ, ಹಾಗೂ ಅದು ಈ ವಿಭಾಗದ ಪ್ರಕಾರ ರಿವಿಶನ್ ಆಗಿ ವಿಲೇವಾರಿಯಾಗದೇ ಇದ್ದರೆ, ಅಂತಹ ರಿವಿಶನ್, ಸಂದರ್ಭಾನುಸಾರ, ಡೆಪ್ಯೂಟಿ ಕಮಿಷನರ್ (ಅಪೀಲ್) ಅಥವಾ ಅಸಿಸ್ಟೆಂಟ್ ಕಮಿಷನರ್ (ಅಪೀಲ್)ಗೆ ವರ್ಗಾಯಿಸಲ್ಪಟ್ಟಿರತಕ್ಕದ್ದು, ಹಾಗೂ ಅಂತಹ ಪ್ರಾಧಿಕಾರವು ಅದನ್ನು ತನ್ನ ಮುಂದೆ ಸಲ್ಲಿಸಿರುವ ಒಂದು ಮೇಲ್ಮನವಿಯಾಗಿ ಪರಿಗಣಿಸತಕ್ಕದ್ದು.”;

(9) 60ನೇ ವಿಭಾಗದ, (1)ನೇ ಉಪ-ವಿಭಾಗದಲ್ಲಿ, ಎರಡನೇ ಷರತ್ತಿನ ನಂತರ, ಕೆಳಗಿನ ಷರತ್ತನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

ಮತ್ತೂ ಅಲ್ಲದೆ 2017ರ ಕೇರಳ ಆರ್ಥಿಕ ಅಧಿನಿಯಮದನ್ವಯ 55ನೇ ವಿಭಾಗದ ಪ್ರಕಾರವಿರುವಂತಹ ತೆರಿಗೆ ನಿರ್ಣಯ ಪ್ರಾಧಿಕಾರದ ಒಂದು ಆದೇಶವು 2017 ಏಪ್ರಿಲ್ 1ರಿಂದ ಜಾರಿಗೆ ಬರುವಂತೆ ಮೇಲ್ಮನವಿ ಮಾಡುವಂತಾಗಿದ್ದರೆ, ಹಾಗೂ ಅದಕ್ಕೆ ಸಂಬಂಧಿಸಿ ಡೆಪ್ಯೂಟಿ ಕಮಿಷನರವರು 57ನೇ ವಿಭಾಗದ ಪ್ರಕಾರ ಆದೇಶ ಹೊರಡಿಸಿದ್ದರೆ ಹಾಗೂ 59ನೇ ವಿಭಾಗದ ಪ್ರಕಾರ ಅಂತಹ ಆದೇಶಗಳ ವಿರುದ್ಧವಿರುವ ರಿವಿಶನ್ ವಿಲೇವಾರಿಯಾಗದೇ ಇದ್ದರೆ, ಅಂತಹ ರಿವಿಶನ್ ಮೇಲ್ಮನವಿ ನ್ಯಾಯಾಧಿಕರಣಕ್ಕೆ ವರ್ಗಾಯಿಸಲ್ಪಟ್ಟಿರತಕ್ಕದ್ದು ಹಾಗೂ ನ್ಯಾಯಾಧಿಕರಣವು ಅದನ್ನು ತನ್ನ ಮುಂದೆ ಸಲ್ಲಿಸಿರುವ ಒಂದು ಮೇಲ್ಮನವಿಯಾಗಿ ಪರಿಗಣಿಸತಕ್ಕದ್ದು.”;

(10) 96ನೇ ವಿಭಾಗದ ನಂತರ, ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“96ಎ. ತೆರಿಗೆ ನಿರ್ಣಯ ಮತ್ತು ಮರು ತೆರಿಗೆ ನಿರ್ಣಯದ ತ್ವರಿತ ವಿಲೇವಾರಿಗಾಗಿ ವಿಶೇಷ ಸ್ಕೀಮ್‌ಗಳ ರಚನೆ.—ತೆರಿಗೆ ನಿರ್ಣಯ ಹಾಗೂ ಮರು ತೆರಿಗೆ ನಿರ್ಣಯದ ತ್ವರಿತ ವಿಲೇವಾರಿಗಾಗಿ, ರಾಜ್ಯ ಸರಕಾರವು ಅಧಿಕೃತ ಗಜೆಟ್‌ನಲ್ಲಿ ಅಧಿಸೂಚನೆಯ ಮೂಲಕ, ಈ ಅಧಿನಿಯಮದಡಿಯಲ್ಲಿ “ತ್ವರಿತ ಗತಿ” ಮಾದರಿಯಲ್ಲಿ ತೆರಿಗೆ ನಿರ್ಣಯವನ್ನು ಪ್ರಾರಂಭಿಸುವುದಕ್ಕೆ ಹಾಗೂ ಪೂರ್ಣಗೊಳಿಸುವುದಕ್ಕಾಗಿ ರಚನೆ, ಕಾರ್ಯಗಳು, ಕಾರ್ಯವಿಧಾನ ಹಾಗೂ ರೀತಿಯ ರೂಪರೇಖೆಯನ್ನು ಮಾಡುವಂತಹ ವಿಶೇಷ ಸ್ಕೀಮನ್ನು ರಚಿಸಬಹುದು.”.
